

IL HABIB

Johrog cull nhar ta tlieta, barra mil gimgha il Cbira u il gimgha ta Labsi.—L'imsiehbini ta Malta u Ghaudex jisuielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jisuielhom xelin actar fis-sena u jahtieg ihallsu ghall'inkas bis-sitt xhur fuk. Min ma javzax zahar kabel taghlaklu is-sena, jirtabat ghal ohra.—Ebda chitba li tasal f'idejn id-Direttur ma targa tirtadd l'ura.

Imzeuak b'cull xorta ta daul, ta taghlim, ta ahbarijet u ta moghdija taz-zmien: imma dejjem nisrani u *habib tal-kalb*.

Proprietarju: il *Cumitat tal Ghakda tal Appostulat tal-Talb*, li kankal u sejjer imexxi dan il kari tajjed, ghall gid tal Maltin.

Direttur: is-Sur Guze Muscat-Azzopardi (strada santa Lucija, numru 89.)

Amministratur: is-Sur Ang. Galea (str. Brittanica, numru 53).

Stamperija: G. Muscat (strada sant'Orsla, numru 213).

IT-TIENI SENA.

IT-TLIETA, IL 21 TA OTTUBRU, 1913.

NRU. 87.

Inbiereu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parrocci talhom, ghax nistenne minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

Cliem tad-deheb.

IV.

Nibcu ghandna u mhux nidhecu.

Billi chiecu nghid li haun il ghacs ghax haun il hazen, xejn ma incun ghedt haqa barra minn l'ocha, u ankas haqa li iddahhac in-nies. Nghidu, kabel xejn, ghal li hu dahc.

Biex tidhac ma trid xejn. Chemm iccarrat ticrita halkec, tfettah tfettiha uiccec, tfakka zeug ghajtiet jeu izjed... u tcun kieghed tidhac. Imma, bid-dahc la jinkered u la jinheba is-seuua. Ankas id-dahc ma ibazza jeu iragga l'ura il castighi t'Alla. Coss, minn haul id-dinja chienu jinsabu minn dauc in-nies li mita issemmilhom b'castighi t'Alla, jibdgħu jidhcu, u jid-diehcu b'min jemmen bihom u jibza minnhom. Ghandna, seu-seuua, chif semmejna id-Dilluvju Universali. Noe, mal cmand li tah Alla, dlonc bida jahdem l'Arca; dam jahdimha 120 sena; u ma tul dan iz-zmien collu, ma ghamilx, hlief jahdem u uiddeb in-nies, biex jifthu ghajnejhom, jiconvertu lejn Alla, jekfu mil hazen, jaghmlu penitenza, biex itaffu il killa tal hakk t'Alla, li chien sejjer igharrak id-dinja bid-Dilluvju. Imma, sata jipriedca u ihanbak Noe; ghaliex cullhadd kabad jiddiehec bih; bedghu ighadduh ta migun. ighidu li hu xih zmagat, li chien kieghed jitlef u jid-delirja. U fid-dahc u fil hazen iz-zmien ghaddej. Ura mija u ghoxrin sena, l'Arca tlestiet; u dauc actar jidhcu, jara li ghadda dac iz-zmien collu, u id-dilluvju, li habbar Noe, ma uasalx. U fuk li tlestiet l'Arca, Alla hallielhom seba' ti jem ohra zmien, biex ibiddu hajjithom. U dauc jid-diehcu. U compleu actar jidhcu, mita

raul lil Noe, flimchien mal familja tieghu, jingabar geua l'Arca, u fiha idahhal l'animali u il provizjon. U ix-xita bdiet; u dauc ghadhom jidhcu. U tafu xejn mita spieca id-dahc, u bida il biza, u il bichi, u ix-xhir? Mitata, jisbah u jidlam, u il granet ghaddejjin uahda ura l'ohra, u ix-xita mux talli ma hemmx li tehdha, imma actar tizdied, actar titkaua; u l'ilma dejjem joghla, jimrah ma cullimchien, sa chemm biddel id-dinja f'bahar uiehed, li ghatta u ghadda fil gholi l'oghla muntanji. Haun spieca id-dahc; bida il bichi u ix-xhir, li, imbaghad, tbiddel f'hemda cbira. Chienet il hemda tal meut, tal kirda tal bniedmin collha.

Gesu Cristu, fl'Evangelju (S. Luka, 6. 25.), ighid daun il chelmiet: «Guj ghalicom, intom, li issa tidhcu; ghax il-kuddiem ghad tibcu u tixhru.» Daun il chelmiet fil fomm ta Gesu Cristu ifissru u jiznu uisk. Dic il chelma *g'uj*, tisser thedid ta cbar castighi. Bosta drabi Gesu hedded biha din il chelma. Fost l'ohrajn, insibu li kalha lill li Scribi u lill Farizej, nies mimlija bil ghira u bil mibeghda contra tieghu, li ma bakax x'ma ghamlux, biex jiscreditawh man-nies u ifixclu it-taghlim tieghu; kalghu klajja l'actar horox fuku, biex ibaghduh ma cullhadd; u bil ghaui u bitnassis xeuxu il poplu contra tieghu; u sa fl'ahhar irnexxielhom igaghluh ibati dic it-tbatija u dic il meut fuk is-Salib. Gesu din il chelma *g'uj* kalha lill Guda it-traditur, li, bi ffit tal flus, bieghu; u, bil beusa uahxija, tah f'idejn l'ghedeua ghall meut. Di' l' chelma *g'uj* Gesu kalha u ghadu ighidha, lil dauc li jiehdu l'incargu biex jaghmlu in-nies ghall'Infern; jigiferi ghall li Scandaluzi, li is-sengha tahhom hi dic li jisirku l'erueh l'Alla u imorru jictbuhom b'suldati fl'esercitu tad-Demonju. U frattant jidhcu bil castighi, li Alla jibghatthom!

Guj ghalicom, intom, li issa, li ghadcom f'din id-dinja, tidhcu. Chemm

ghad tibcu u tibcu ghal-dejjem fid-dinja l'ohra!

Bhalma kal uehed gharef, tidhac bla ma icolloc ghaliex tidhac, din ix-xorta ta dauc ma issibhiex hlief f'halk il boloh. Issa, nghid jena: Jec hu iblah min jidhac bla ma icollu ghaliex jidhac, chemm u chemm hu actar iblah min jidhac fil uakt li icollu ghaliex jibchi!

(Jissocta)

A. S.

Tifsir fuk il Gubleu.

Il Cnisja ta Gesu Cristu f'din is-sena marret thabbar lill'uliedha collha imxerrda mad-dinja, il Gubleu imkaddes. F'din is-sena tal Gubleu il Cnisja riedet tiftah it-tezori spiritali tahha, tkassam il gid lill'erueh u mil kaui collha li fdalha f'idejha Gesu Cristu, hi riedet li l'insara collha jiehdu sehem. Anche Alla stess, fiz-zmien tal Gubleu jiftah it-tezori tal Hniena tieghu, u ikassam fuk il bniedmin il grazzi tieghu, ghaliex bosta drabi nakraui illi inkalghu mis-sema tant grazzi difficili illi ma hux soltu jinkalghu fi zmienet ohra. Minn dan naraui illi cull nisrani ghandu japprofitta ruhu minn dan iz-zmien tal Gubleu, u ma ghandux icun haun ruh li ma taghmilx dan il Gubleu. — Jena naf illi il Gubleu ma hux obbligu, illi ghandna naghmluh bil-fors bhalma huma l'obblighi l'ohra, ankas ma jaghmel dnuh minn ma jaghmlux, imma hu uisk jinhtieg u jaghmel gid cbir fir-ruh taghna. Uisk jixrak, immela, illi issa kabel xejn ma jispicca iz-zmien tal Gubleu, biex uehed jaghmlu seuua jitghallem it-tifsir tieghu, icun jaf x'in hu dan il Gubleu, ghal fejn isir, chif ghandu isir, x'gid niehdu minnu u huejjeq bhal daun.

La tittenneux li jena sejjer nghid collox fuk il Gubleu, ghaliex katt ma nispicca u forsi indejjakcom, imma nghid biss il huejjeq l'actar importanti, u biex ictar icun joghgobcom it-tifsir tieghu, jena ingibulcom taht forma ta DIALOGU (*tahdita bejn tnejn*), jigiferi mistoksijet u tuegib bejn *Penitent* u il *Confessur* tieghu.

Penitent. Sur Patri, smajthom ighidu illi ahna ninsabu fi zmien il Gubleu imkaddes. Kalu li il Papa ordnah mad-dinja collha u l'iskof taghna ordnah ghall Malta. Xtakt li insaksic xi haqa fuku. Ghidli nitolboc chif bida il Gubleu.

Confessur. Ibni, il Gubleu ma hux haqa gdi-da ivventata mil Cnisja imkaddsa, imma il Gubleu hu antic minn kabel ma chienet tezisti il Cnisja, ghaliex insibuh sahanitra fil ligi

l'antica. Alla stess chien dac li mar jinventah l'eüüel darba. Isma chif mar jitchellem mal Patriarca Mosè fuk il muntanja Sinaj: Itchellem, kallu, mat-tfal ta Israel; u ghidilhom illi meta jidhlu fl'art imüeghda, l'art ghandha tistrieħ ad unur tas-Sinjur Alla. Ghodd seba' gimghat ta snin, jigifieri seba' snin għal seba' darbiet, li jagħmlu b'collox disa' u erbghin sena. Fil 10 tas-seba' xahar, fi žmien tal mahfra, dokk it-trumbetta mal pajjiž collu. Hares is-sena 50; u habbar ma cullimchien il mahfra il għaliex dic is-sena tal Ġubleu. U ūara li Alla ordna il Ġubleu lill Mosè, kallu liema gid u privileggi jacquista minnu il Poplu Lhudi. Minn dan naraü li il Ġubleu inventah Alla stess fil Ligi l'Antica, illi chellu jigi imhabbar per mezz tat-trumbetti, illi chellu isir cull 50 sena u li fiħ chellha tigi mogħtija il mahfra; mkux biss, imma ucoll fi žmien il Ġubleu il Poplu Lhudi chellu hafna privileggi, għaliex f' dan iz-žmien irsiera chienu jieħdu il liberta, il prigjunieri chienu johorgu mil ħabs jeü inakksulhom iz-žmien li icollhom jagħmlu, cullhadd jati carità scond ma jista', cullhadd igħin il xulxin, saħansitra l'art, għalavolja ma tcunx mahduma, fi žmien il Ġubleu chienet tati il frott tahħa; għalhecc insibu mictub illi hieni hu dac il bniedem illi igħix fiž-žmien tal Ġubleu.

Pen. Nitolboc tgħidli, Sur Patri, xi tisser dina il chelma Ġubleu?

Confessor. Il chelma Ġubleu, hi chelma għarbiġa. Hemm hafna fehmiel fuk it-tifsir ta din il chelma.—Xi uħud igħidu illi din il chelma geġja mil chelma *jobel* illi tisser *trumbetta*, għaliex per mezz tat-trumbetta il Ġubleu chien jigi imhabbar—ohrajn igħidu illi geġja min *jobel*, li tisser *mahfra*, *helsien*, għaliex fi žmien il Ġubleu chienet tintgħata il mahfra. Ohrajn igħidu illi il chelma Ġubleu geġja minn *Hobel*, li ifisser ferħ, għaliex fi žmien il Ġubleu cullhadd chien jifrah; għalhecc il chelma *giubilo* bit-taljan tisser ferħ cbir. Imma għalchemm ma nafux seüa minn liema chelma hi geġja il chelma *Ġubleu*, dejjem għandna nehduha bhala chelma għaziža u ta min jivveneraha.

Pen. Sur Patri, inti semmejtli il Ġubleu tal Lhud, li chienu jagħmlu fil ligi l'antica; nitolboc issa tgħidli fuk il Ġubleu tal Insara, li isir fil ligi il gdida. Il Ġubleu tal Insara ħu li stess bhall dac li chienu jagħmlu il Lhud fiž-žmienijet taħhom?

Confessor. Jena ma irridecx thallat il Ġubleu tal Lhud mal Ġubleu tal Insara. Il Cnisja tagħmel il Ġubleu fil ligi il gdida bhalla chienet tagħmel is-Sinagoga fil ligi il kadima, scond ma käl Alla lill Mosè, imma xejn ma għandu x' jaksam il Ġubleu tal Lhud mal Ġubleu tal Insara. Il Ġubleu tal Lhud chien actarx jirriguarda il gid temporali, il Ġubleu tal Insara actarx jirriguarda il gid spirituali. Jecc fil Ġubleu tal Lhud cullhadd chien jargħa jacquista il gid, il proprietä li icunu serkulu, fil Ġubleu ta l'Insara cullhadd jargħa jacquista il gid spirituali, il virtù, il meriti li jisraklu id-dnub mir-ruħ tiegħu. Jecc fil Ġubleu ta Lhud ir-siera chienu jieħdu il liberta, il prigjunieri chienu jigu mahlula u mehłusa, hecc ucoll fil Ġubleu tal Insara ir-ruħ tigi mehłusa mil jasar tad-demonju u tieħu il liberta kaddisa. Jecc fil Ġubleu tal Lhud chienu jinħafu l'offizi, id-djun; fil Ġubleu tal Insara jinħafu id-dnubiet u il püeni collha tad-dnubiet, li ma ħumiex ħliel djun li jorbturna mal Gjustizzja t'Alla. Jecc fil Ġubleu tal Lhud

l'art chienet tati izjed frott, fil Ġubleu tal Insara is-sema jati ictar grazzi. L'effetti tal Ġubleu tal Lhud huma materjali mentri tal l'Insara huma spirituali.

DUN ANTON VELLA D.D.
(*Jissocta*) *Cappillan ta ħal Luka.*

IL VESSUVJU. (*jakbad fuk il għadd 84*)

Meta fethulu il bieb tal hadid, ħareg b'girja cbara u ghajjat ghajta ta ferħ cbir. Izda minn f'loc li 'ntafa fuk dac li msejchen martri, ūakaf, kam fuk sakajħ ta ūara, gibed nifs kaüi bis-saħħa tal pulmuni tiegħu collha: mbghad checca cull biža, b'kabza tal ghageb li hu ta, sab ruħu mal bieb ta barra, u billi sabu mghaluk, beda jigri ma l'anfiteatru collu, isaüat b'dagħdigha cbara genbejħ b'denbu, u ifttx b'ghajnejħ chif jizgħiċca minn hemm geü. Darbtejn jeü tliet darbiet ħabat biex iüakka il ħajt li chien hemm jifirdu min-nies; imbgħad, bhall üieħed li jifhem li cull ma kieghed jagħmel għal xejn, kata' kalbu, kagħad gūejjed, nižžel il criniera u heba denbu bejn sakajħ b'turija ta biža u süied il kalb, ghajjat ghajta li tchexchex, ghajta ta dieka cbara u raġa dahal jimtedd fil gagga tiegħu.

Għal dic l'imgħiba, ghajta ta rābja griet mal anfiteatru collu: dic il gemgħa ta nies faħxin u chiefra izjed mil bhejjem, riedet titbgharad, ma riditx tissabbar mingħajr ma tara dic id-dehra ta demm u ta moħkrija li għaliha chienet giet.

—X'gara katt?...—bdeü igħajtu daüc in-nies ta kattghani,—irridu naraü!... Meüt għan-nisrani!...

—X'in'hu dan?...—staksa il Conslu collu mdagħdaħ.—Ohorgu id-durbies mil gagga, u għalku il bieba ūarajħ!

Izda x'ħin il għassies mar biex jakdi dmiru, instama jidüi mal arja ħoss tal biža, bhall tgherghir tal baħar fl'akkal tal kaüma tiegħu, u l'art thežzet sa minn kieghħa.

Cull min chien hemm sfar bhall lelluxa u ħarsu lejn xulxin. Izda chienet lehħa ta berka, għaliex ūara ftit daüc il chiefra bdeü igħajtu b'saħħithom collha:—In-nisrani għad-durbies, meüt lin-nisrani!... Ohorgu il ljun biex jaħbat għan-nisrani!...

F'dakka ūaħda, nstama' lehen idamdama cullimchien, li kal:—Il ljun ħafirha lin-nisrani, għaliex hu bla ħtija u l'allat tagħna kieghdin izommu miegħu. Itfghu il haddieħor u taraü chif id-durbies jagħmel għaliħ!

Il gemgħa tan-nies li minn dejjem madakka tizien, infexxet tghajjat:—Neħħu in-nisrani għaliex bla ħtija, gibu ħati iehor għad-durbies!... Irridu naraü id-demm!... Kirda u demm iħammar ma cullimchien!!!...

U hecc chien tabilħakk! Il kirda u id-demm ūaslu! F'dac il ħin, il Conslu ikum bil-üiekfa u beda igħajjat bhall miġnun, im-üerüer bla ma jaf fejn jati rasu.

—Araü!... Araü!... ħarsu lejn dic is-sħaba ta duħħan li tiegħla mil hofra tal Vessuvju, kieghda titfa sriep ta nar ma cullimchien!

Üakghet ħimda li ma bhalla, li cont tisthajlec f'makbar... Id-durbies carab; ūarajħ compliet it-tigra. Bid-dehen tagħħom, daüc il bhejjem intebħu cmieni bil kirda li chienet geġja fuk Pompej. Il bhejjem im-mansaü u il bniedmin ħrasu!

Dic is-sħaba li chienet issaüüret fuk il Vessuvju, bdiel tinfirex fuk l'anfiteatru u fuk il belt collha: minn go fiħa beda jaka' rmied u gamar, li radmu taħthom, f'dakka ta ghajħ, taħt lizar jicüi u isüed, gheliēki, gonna, djar u ghorof, nies u bhejjem bil gziez; l'art carbet bhall kalb imdejjka.... Pompej, il makghad tal ħażen collu, Pompej il chiefra, sfat fix-xejn!

Il Vessuvju f' lehħa ta berka ma halliex urajħ ħliel kirda u herba fuk Pompej!

Maltin, ma nagħmlux bhall daüc il boloh li igħidu *daün il ħuejjeġ isiru għax icollhom isiru*.—Lè, inüieġbu aħna, daün il ħuejjeġ isiru għax Alla irid li isiru, biex iüid-dibna u jifthilna ghajnejna. Mingħajr ir-rieda t'Alla, ma tičcaklakx l'icchen üerka. Aħna naraü dic il ħaġa li minnha johorgu u isiru ħuejjeġ tal ghageb, u li inixxfuna fina infusna mingħajr ma naħsbu f'dic l'Id li tmexxihom. F'dac Alla, li ħsieb tiegħu biss hu biz-žejjed biex isicchet u iüakkaf collox!

GIUS. MICALLEF GOGGI. P.P.

IL GHASAFAR MEHTIEĠA ÜISK GHALL BIEDJA.

Collhadd igħemghem illi il ktajja cbar tal għasafar li dari chienu jghaddu, kieghdin dejjem jonksu minn sena ghall'ohra. F'xi pajjiži jinkerdu l'eluf, u dan mhux għal ħaġ'ohra, ħliel minħabba il hala u itberbik tan-nisa, li dejjem iridu izejju il cpiēpel bir-rix: u tant hu hecc li xi bnadi tal Amerchi ħafna razez ta għasafar inkerdu għal collox. U barra minn dan hemm ħaġa ohra li izžid il kerda tal għasafar; u din hi il ktiegh tas-siġar, għaliex b'hecc ma icollhomx fejn ibejjtu.

F'coll žmien, ma naksux ligijēt li fittxeü inehħu il caħħa f'dac il ħin li l'għasafar icunu ibejjtu; u barra minn dan il għorrief ħabircu chemm felhu biex idaħħlu f'moħħ il bniedem illi l'għasafar huma ta ħtieġa cbara. Għalhecc fl'Italja tükakfu bosta xrieħi biex bit-tħanbik u il cotba taħhom tonkos xi ftit il kerda tal għasafar, u il bniedem chemm jista' ma jaktax siġar.

(Din il ligi li hadd ma jista' jekred l'għasafar ilha li saret ħaün Malta; u saret bit-tħabric tas-*Societä Economico Agraria*. U għal hecc il Gvern, b'*Notificazioni* tal 14 ta Lulju 1911, iüiddeb taħt piena illi hadd ma jista' joktol jeü jonsob, u la bix-xbiec, u la bit-trabocc, u inkas bit-terrieħa tat-tarħir, chif ucoll inkas ma jista' jieħu jeü jekred il bejtiet tal għasafar li sejjrin ħaün insemmu:—

Buċakk—bufula—cudiross — pettirross — għasfur tas-siġar aħmar— merill—omm isubien — rundun — ħuttafa — durrajsa — usinjol— bilbla— žiemel (*regulus cristatus*)—calandra— žanzarell — ortulan — cardill—ēcora—spunsun—apparell — verdun — taž-žebbuġ—trumbettier.)

L'għorrief l'aħjar li sabu illi iüakkfu xirca tat-tfal, bhalla tinsab f'belt tal Italja (*Collesanu*).

Din ix-xirca għamlet gid cbir, għaliex fejn dari it-tfal chienu jirüinaü coll-fejn isibu bejtiet cbar tal għasafar, issa kieghdin jibzghu għalihom bosta.

B'daün iz-žeuġ chemmiet jena irrid ngħid xi ħaġa fuk chemm il għasafar jisfaü ta gid ghall biedja.

Collhadd jaf illi id-düd igħin ħafna biex jekred il ħajja tas-siġar u tax-xtieli; u bosta drabi il bniedem ma jilħakx biex itaffi dan id-deni collu; u fejn dan ma jistax isir hemm il ghajnuna tal għasafar. Id-deni li jagħmel id-düd hu cbir, għaliex dan ibid l'eluf fis-sena; u dan id-düd biex igħix irid jiecol, u sabiex jiecol ma jagħmelx ħaġ'ohra ħliel idur u jimrah fuk is-siġar u ix-xtieli, u iħasarhom bis-semm u il bajd li jitfa' fukhom.

Biss nista' nsemmi dan: illi il gradijēt, f'xi nħaüi ta Skallija, għamlu ħsara lil üieħed sinjur, ta ghoxrin elf franc (*igibu is-somma ta tmin mit lira sterlina*).

Għaldakstant jaħtieġ, biex ngħid hecc, li nagħmlu ħbieb mal għasafar. Coll għasfur jekred fi stagun eluf u eluf ta bajd u ta düd: u Gloger käl li certu għasfur ēchej-

chen jista' jekred f'sena seba' t'elef bajda tad-dûd; u Tread Well ighid li pettirros jilhak jecol 70 duda f'jum.

Il cocca, il barbagann, iè-çaulun, l'usinjol, ir-rondun, li stornell u oħrajn bħal daùn, huma ta għajnuna cbira, biex tiehed isalva ir-raba mit-tahsir.

Għalhecc chellu raġun Federic Tschudi ighid li l'għasafar huma l'acbar hbieb tal bniedem, u iheggegħ lil collhadd biex jibza' għalihom u jgħożżhom. U b'dan collu il bniedem ma jagħmelx għajr ifittex jekred l'għasafar, u minn dakkiet għal xejn b'xejn, chiesah u biered.

L'għasfur tal bejt, maż-zrierah u il frott li jecol, jibla' u jekred hafna dûd, li xi uħud ighidu li, fi hmistax il gurnata, itemm 1500 dudu: u jecç tiehed jokgħod jahseb chemm fitt kamħ u tfin jecol, jara li dana ma hu xejn ħada il gid li jagħmel.

Li stess ħaġa tiehed jista' ighid mil ħamiem u il gamiem, li mal fitt taz-zrierah li inakkru jekirdu hafna dûd.

DUN GIUZEPP FARRUGIA,
Cappillan ta li Sptar Connaught.

Ma dûarna.

—Nizzu-ħajr bil kalb collha:

lill Commendatur Fonsu Galea, li baġhtilna in-Numru 130 tal *Mogħdija taz-Zmien*, li, fost hafna ħuejjeġ oħra sbieħ u tal fejda, fiħ it-taħdita li chien għamel fil *Culleġġ Flores*, kuddiem bosta letterati, is-Sur Calleja, tal Argiel, fuk *Chij il għerf tal Kanagħnin tnissel fil Griegħi*—taħdita li connu tchellimna fukha fit-tul mita saret;

lis-*Società ta San Vincenz de Paoli*—fergħa ta Bormla—li baġhtilna l'aħbar ta *fiera cbira* li bi hsiebha tagħmel f'dicembru li gej—din l'aħbar ingibuha collha chif in hi f'xi ħarġa oħra tal *Habib*, għax għad għandna hafna zmien u actar ma igedded it-tifchira fil krib icun aħjar;

lis-Sinjuri *Andolfo & Magro*, li għandhom l'Agenzija haun il Belt, strada Zecca, numru 40q., talli baġhtulna l'eüüel zeuġ faxicoli ta li *Storia ta Malta u Għaudex*, mictuba mis-Sur G. Faure.

—Hadna pjacir u tgħaxxakna bit-tfal, cbar u zġhar, bniet u subien, ta li *Scõla Umberto*, mita, nhar l'erbgħa, fit-8, rajnihom jisimghu il kuddiesa u jitkarbnu fis-Santuarju tal Carmnu, taht għajnejn id-Direttur taħhom. Imbagħd, chellhom zjara tal Eccellentissimu Monsinjur Iskof Portelli, li bierchilhom li Scõla.

Minn gimgha għal oħra

10 ta Ottubru. Ilbierah, għal ħabta tad-disgħa u nofs ta filgħaxija, zagħzugh spara fuk xbejba chif nizlet mit-Tramm ta Birchir-cara. Ighidu li chien mgħarras magħha u telkitu. Taha zeuġ tiri; bl'eüüel tajjrilha saba minn idha, li chienet tellgħet biex tilka it-tir, u bit-tieni feriha taht spallitha ix-xellugħija. Ngabru hafna nies ma dūarha u hi tocrob bl'ugiegh, sachemm ūara fitt geü it-ta-bib u'l Pulizja u ħaduha f'darha. Laħak mba-għad il Magistrat biex jieħu ix-xhieda tagħha. Il fatt gieb ħasra cbira f'collhadd u ma tismgħax ħlief min jitchemm fuk dic l'im-sejca xebba l'tima mil missier u mil omm. Alla ifejjakha u jati is-sabar u'l faragħ lil niesha u lil nies dac iz-zagħzugh, li huma mil aħjar nies ta pajjisna.

11 ta Ottubru. Ilbierah, għal ħabta tas-sebgha u nofs ta filgħaxija, f'rocna müarrba u mudlama, f'cherrejja il belt, raġġhu sabu tarbija oħra, għadha chemm titüeled. Din id-darba chienet ħajja; għammduha u'l Pulizija gabritha l'Isptar. Għal bniedem bla kalb ma nsibux chelma li tokoghdu aħjar minn dic ta *animal*. Imma m'hux bizzejjed.

L'animal, kabel ma icun rabbihom li icunu jistgħu ighixu għalihom, ma jtlakhomx l'uliedu u icarçar demmu u ihalli ħajtu għalihom. Iva, l'omm li ma tigihiex tkila li titlak id-demm ta demmha, isir li isir minn binha, hija aghar mil aghar animal u ebda isem, ebda chelma ma tista tokgħod lil da'l *mostru* ta omm, li tagħmel għajb, mux biss lil bniedem, imma lil animal u ucoll.

—K'ed jinkala, għal gieħna, hafna hmiegħ fuk il *canzonettisti*, li mleü u nittnu Malta. Il Gvern Taljan chixef bis-suk li chien kie-għed isir ta daun li xkakef minn Genova għal Malta, u m'hux beħsiebu donnu ihalli il biçca tgħaddi lixxa. Ġa arrešta lil certa ūahda De Giorgio, li mil ittri li sabulha id-dar, tidher li chienet il percimes ta da 't-trafficu mokziez, kabbad lil Conslu tiegħu haun biex jitchixxiflu u baġhat *protesta* Londra. X'għajb għal isem ta Malta! Nittamaü li il Gvern tagħna jagħmel minn collox biex jarfa gieħ il gżira, u li il Pulizja tcun actar rkika għalli gej. Ilu isir it-tgemghim minn nies seüüa u fuk il gurnali. Għaliex it-tajjeb m'għandux icun mismugh u'l ħażin mrazżan?

12 ta Ottubru. Is-sinjurina Gannina Az-zopardi, li chien sparalha l'għarus, għaddiet għal aħjar, u't-tobba, fix-xhieda li għamlu il-lum il Korti, kalu li huma ma jaktgħux kalb-hom minnha. Jalla tfiek chif jixtieq coll hadd!

15 ta Ottubru. Dalgħodu l'Iskof Portelli mar ibierec l'Iskola tat-Taljani Umberto I. Chien hemm jilkgħugh id-Direttur, is-Sur Carlu Borg, bis-Surmastrijet u't-tfal, ma dūar 150. Ūara il benedizjoni tiehed mit-tfal kara indirizz lill Mons. Portelli, li daħal u ħareġ kalb iè-çapcip tal ferħ.

16 ta Ottubru. Ilbierah għamlet xita bil klier, li damet niezla minn-nofs-siegha sa-ħansitra is-seba ta filgħaxija. Ūara dic ta nhar San Nicola, li ilha 40 sena, ma jifta-cru xita akūa minn dic ta lbierah. Il *Pluviometri*, li ikisu ix-xita li tinzel, issenjalaü ilbierah ħdax il pulzier u nofs, jigifieri in-nofs tal ilma li bejn tiehed u iehor jagħmel haun ma tul sena. Ūara it-talb li ħareġ l'Iskof għax-xita, chien ta min ighid: *Troppa grazia San' Antonio!*

—Il President Sir Carbone, li chien ħareġ bil pjazza, ūara nofs-in-nhar għamlulu il Vjatcu. Imma nizzu-ħajr l'Alla għadha għal aħjar.

—Ganni Bugeja, bin Spuru, tifel ta tnax il sena, ilu niekes mid-dar disa tijem, u għal chemm tfittxija għamlet il Pulizija għadha ma sabitux. (*)

—Ilbierah, is-Sinjura Zez, mart it-tabib is-Sur Laurenzu Ellul, hija u tielgħa fuk il Lanca fil port il cbar, mħabba iè-çaklik, ūakgħet il baħar bejn il pont u'l Lanca. Minnufih Ūistin Aquilina, tiehed minn nies tal Lanci, u Ganni Agius, barclor, kabzu il baħar u mgħejjunin minn Michiel Sammut tellgħuha go dgħajsa. Satgħet tcun bi cbira għas-Sinjura Zez, għaliex satgħet tgħaffget bejn il pont u'l Lanca, u ħajjitha tafha lil dauc it-tlieta kalbienin. Icu hemm min jah-seb fihom?

IL HABBAR.

(*) It-tifel, fl'aħħar, insab *San Giorg*, fejn chien poġġa ma xi nies ta ma dūar is-Suldati.

ID-DIREZZJONI.

Mil LUCERNA TAL HAJJA.—78. M'intix ta Cristu, jecç inti lest biex tagħmel dnub mej-jet halli ma titlifx ħajjtec, gieħec jeü gidec.

Unjoni Caffeolica «San Gjusepp».

PALAZZ CARAFFA.

Nhar il hadd li gej, fil 10 u nofs ta fil-għodu, *Seduta Generali* (Lakgħa ta cull-hadd). L'imsieħba mitlubin ma jonksux.

IS-SEGRETARJU.

ZEÜĠ KARGĤAT U ŽRING

Il Üied tax-xita, darba,
Chien sāk chemm sāk ħamrija,
L'għelieki collha ħarbat
Bi xtieli u frott mimlija.

Mal ilma ke'd jigherbeb
Għaddej minn göl üidien,
Chien hemm zeüġ kargħat miexja,
Tal għalka zeüġ girien.

Üahda minn daüna, bakgħet
Fuk l'ilma gmieħa ižziġġ,
U l'oħra tielgħa u niezla
Mal kieħ, in-nofs u il üieç.

X'ħin l'eüüel ūahda ntebhet
Li kieghda aħjar mil gara,
Intefħet biha nfisha,
Bdiet zġhira l'oħra tara.

U biex tintefaħ actar
Kaltilha: "X'inti bieçla!
Għaliex ma għandecx sabar
U fl'ilma tielgħa u niezla?..

Ma tafx ižzomm fil gholi
Ruhec chif inzomm jena?....
Narac dakshecc bla ħila,
Inħoss għalic b'tal ħniena.

Imm'int tinsab taħ: l'ilma,
Ma tista' toghla katt,
Għall ħazen faħzi tiegħec
Miżmuma minn xi Ĥadd!"

Chien jisma di'l faħira
Žring xiħ ta dehen cbar;
Chif sictet, dlonc kalilha
Bi cliem ta cbar canfir:

"Oh! Kargħa, tas-seü kargħa,
Turix il frugħa tiegħec
Ma min kieghec jisimgħec,
Mal gara li haun miegħec:
Taf għala nizlet fl'ilma
U int bkajt ferħana 'žziġġ?
Għax billi hi bnina għodsot;
U int fiergħa, bkajt fil üieç!"

Li käl iz-Žring jagħlimna
Li għandna nata gieħ
Lil min üisk izjed minn'na
Jinhakar minn xortieħ;
Għax minn dakkieħ min jogħla
Fuk għajru xi xibrejn,
Min jibka tahtu jisüa
Li l'ieħor jaf darbtejn.

G. ARENA.

Chitbulna:—

I.

Minn Alussa fis-6 ta Ottubru 1913.

Sur Direttur tal *Habib*,

Ili hafna biex nictiblec daun l'erba versi biex nuric il contrariu ta dauc l'articoli li geu mil Canada fein ighidu li emm il għacs; imma biex incun fi zgur ctib lil ħia li jinsab fil Canada mil 1910: ara x'kalli: Mahbub ħia, dauc in-nies li jilmentau mil Canada għax uma hafna ghazzinin u ma iridux ħlief jisclu u jilgħabu, ħasbu li seirin jigbru il flus bil pala, kliħ aun imma trid timid ideic għax-xgħol u ma triç tcun ghazzien: għal daks tant Sur Direttur kieghed tara li dauc li ighidu contra il Canada ma jafux xi nhuma ighidu, phal dac li kal min ma jafx bl'inglis, ma għandux għax imur il Canada, din nargia ngħid jen cabbara uisk, għax ingħid għal ħia ma chien jaf l'ebda chelma bl'inglis frat-tant ilu emm ma duar 3 snin u ma biħsibux jigi malair, u phal dac li kal ucoll li is-sur Mattei għamel ħazin li ħa dauc is-70 ragel min Malta; tafx x'naf ingħid jen jecç intom li tirmentau mis-sur Mattei għaliex ma tau-homx ix-xgħol lil dauc il hafna nies li marru; dan raitu jen stess il għacs li emm l'Malta għax meta geit għal Congress li sar f'April li għadha actar tara tallaba min ħaġa oħra, jahasra fein chella tasal Malta, irgiel ta 30

sena u inkas imorru jitolbu: fejn katt raina dan? imma xi trid tghamel il guh icreh uisk; ghaldakstant jecce intom tridu li in-nies ma imorru min Malta sibilom ix-xghol. Sur Direttur jecce joghgoboc li tiscuzani fejn ghamilt xi zbalji u jecce emm xi chelma li tuaggia lil xi hatt kis li tnehhia.

Zomni dejjem phala habib tighec
PACIFICO FELICI Proprietaire
Algere.

II.

IS-SAHHA TAGHLEB IL JEDD....

Dauc li chienu bil hajra li jaghmlu festa cbira lill'Inglizi, kamu biha ucoll sbieh isibt li ghadda jeu nehheuha ghal-collox?...

Dauc f'ucic il Poplu, ghax isibuh zghir!

Min hu dac li irid jaghmel festa f'daru, mita ghandu l'ommu mahkura, imnezzgha minn hujjigha u minn fuk mghoddija bid-dahc?....

Tas-seu li min jirma' fit-tama, it-tama tkarrak bih; u jen, li tghallimt spejjes tieghi, katt ma chelli dic it-tama. Imma sa nhar il gimgha li ghaddiet fil ghaxija, chien ghad haun it-tfal tajjba, chien ghad haun min jittama li li mreddgha sejjra iggib-ruha ta omm. U minn daun it-tfal tajjba chien hemm raxxa sahsitra fil *Cumitat Patrijotticu*. Izda min baka' b'dic il fehma sa nhar is-sibt fil ghoctu u ghadu biha s'issa, m'hux *tifel tucjeb*, imma xi *haq'ohra*: xi haq'ohra, tcun li tcun, barra milli tisser demm *safi ta Malti*!

Din m'hix *Politica*! Dan m'hux *Irvendismu*! Din m'hix *Slealtà*!... Dan *bichi ta min hu mahkur ghax ichejchen*, mahkur u mghoddi bi-cajt; mahkur minn min imissu igibu fuk ucic idejh, ghax dejjem habbu, u ghaflu biex iharsu fost tant ohrajn li riedu iharsuh huma, u tah kasam mid-dinja li Alla biss jaf chemm suielu u ghad jisuielu!

* * *

CHELMTEJN TAL AHHAR

LIL SERIETA (ISSA C.P.) TAS-«SALIB».

«Meta accettajt, tlabthom li meta jasal il uakt jgharrfuni x' nies hemm fl' orchestra, halli scond il hila taghhom naghzel il becjec; u li javsau ni jumejn kabel bil concert generali, biex ghal dac in-nhar ma ngibhomx ghalxejn li studenti li ghandi jokoghdu il boghod. Taf meta baghtu ighiduli? F'nofs in-nhar lejliet il concert generali! Irringrazzajthom u ghidtilhom issa ghalxejn. Bilchemm, biex inghidlec, din l'imgieba taghhom ma hassbitnix hazin, li nidmu li stiednuni u riedu jakalghuni.» Cliem li kalli is-Surmast Vassallo, u la izjed u la ankas. Imma C. P. iuebbes rasu; il htija ma iridx jatiha lil min hakku u jara x'jakla fuk is-Surmast Vassallo; imma ma jilhaxx ighidu li ma jichdux. U jecce ma jinzilx lili chif irid li igerrghu haddiehor? Isinghu x'chiteb: «Vassall ACTARX irtira il ghaliex l'orchestra chienet ta Nani:»; u actar l' isfel: «Jena ma nahsibx li dan hua VERU, il ghaliex persuni rispettabli bhal dauc m'hux sejjrin icollom pichi bejniethom.» *Medice, cura te ipsum*. Ja tabib, ahseb deui lilec. «Kabel ma tcun taf il *marda interna*—ntenni lil C. P. il cliem li kal lili—la tistampa u la tiddeferdi il hatt, ghaliex issib ruhec milghub u mzeffen.»

Il *proposta*, li ma chienx mument li semmejtha, ghaliex C. P. fetah il sien mieghi aghar minn kabel meta chellu ucicu mistur bil mascra, ma chienix dic fuk is-surmatrijet imma ohra fuk il baned. C. P. ma fehmanix, jeu ghamel ta bir-ruhu. Li dac habibu ghamel il mistoksija li chien imissu lil Can. Arpa, nahseb li dan ma chienx jahbilu dac li hu stkarr ma tiehed kassis ha-

bib tieghi u mbaghad mieghi. C. P. ighidli issa jecce ras il ghajn li xrobt minnha hijex *falza, tinten u traditura*; jecce jien jeu hu *fil ghama, mbarrak u ighid li jigieh f'rasu*.

Dulcis in fundo. Il helu kieghed fl'ahhar. Jien cont ctibt li il Cumitat ta il genb *Schola Cantorum* ta San Gacbu u C. P. kal: ghaliex it-tfal chienu mxerrdin. Ma ghaddejthielux u rassejtu li ma satghax jehles. Chellu jarga jibla li kal u jistkarr li il Cumitat ma ridhiex li *Schola Cantorum* ta San Gacbu ghax «ma satghax jokod jilghab mat-tfal.» Jecce ma tidhacx biex tidhac? L'euel kal li il Cumitat *ried* jistiedinha li *Schola Cantorum*, li it-tfal ma chienux mxerrdin, u mbaghad li *ma riedx* ghax «ma satghax jokod jilghab mat-tfal.» Ghandu icun li ix-xlocc jaghmel b' C. P. actar milli *igagal lili nistordi u nharuad*. Issa kabel ma nitlak lil C. P., halli nurih li nafulu tal *hniena li hemm ghaliya* u tal hafna lezzjonijet li tani, natih uahda jien. M'hix minn zniedi u ankas gdida, imma antica ta Pizzolu. Mela: katt la tiddefendi causa mgharrka ghax titgharrak actar. *Causa mala patrocino peior erit*.

DUN PAUL.

Ma duar id-dinja.

Gappun—Fil uakt li chienu isiru il provi, il caldarun tad-distruuttur *Ikatsuki* xcatta: il bastiment inkasam tnejn u gherek fil mument: mietu tnejn u sittax bakghu feruti.

Panama—Il Canal ta Panama, nistghu nghidu li ghoddu lest. Fil 11 tax-xahar giet imtajjra id-diga *Gamboa*, li hi fl'ahhar barriera, li chienet ghadha izzomm magh-luk il Canal. Din giet imtajjra bid-dinamite imkabbda b'forza elettrica, billi il President Wilson mil Palazz tal Parlament mess butuna li kieghda boghod erba' t'elef mil mil Canal, li issa jigi maksum minn bastimenti zghar biss, ghaliex kabel ma il Canal jigi sgumbrat mil blat imtajjar, ma icunux jghaddu vapuri cbar. Eluf ta nies marru f'*Gamboa* sabiex jara u it-tijira tad-diga.

Incendju—Fuk il vapur *Vulturno* li inharak il gimgha li ghaddiet, chien hemm 757 passiggier, il bioca il cbira emigranti. Imsejjhin mit-telegrafu bla fili, ingabru ma duaru hdax il vapur tal linja—il bahar chien f'tempesta li ma bhalha, u ghalmemm nizzu id-dghajjes tahom ma satghux jersku lejgh sabiex isalva u il passiggieri u ghaddeu il lejgh ighassu bil lampi tal elettricità. L'ghadha, il bahar iccalma cocè u hecc setghu isalva u quasi il passiggieri u l'equipagg collu, li chienu ingabru collha fil poppa, u li ffit sieghat ohra chien fadlilhom biex jibkgghu mejtin mahruka, ghaliex in-nar chien korob bosta lejhom. Intilfu biss daks 135 ruh, li chienu ghagglu jinzlu fid-dghajjes tal *Vulturno*, mita il bahar chien ghadu kauii uisk, u inkalbu.

Zjara Imperjali—L'Imperatur tal Germanja, fis-sitta u ghoxrin tax-xahar sejjer f'*Schoenbrunn*, sabiex izur lill Franciscu Gjuseppi, Imperatur tal Austrja, u jarga jitlak li stess lejla.

Inghilterra—Hdejn Cardiff, grat esplosioni f' miniera tal faham, fejn chien hemm jahdmu ma duar 800 ruh.—Mill'ahhar rapport, naghharfu li bakghu mejtin fil miniera mahruka jeu sfgati 417. Din hi l'icbar disgrazzja li grat minn sebghin sena lill haun.

—Giet, fis-17 tax-xahar, f'*Portsmouth* varata is-*Super-Dreadnought* QUEEN ELISABETH li ghandha tigi immexxija bil petrolju.

—It-tieg tal Princep Arturu ta Connaught mad-Duchissa ta Fife irnexxa sabih uisk. Sar fil *Cappella Reali* ta San Gacbu: chien hemm migimggha cbira ta persunaaggi reali,

Ambaxxaturi, Ministri u Membri tal Parlament. Tejjighom l'Arciskof ta Carterbury: ir-Re uasal id-Duchissa u il Prince of Wales il Princep Arturo.

Bavjera—Ir-Re Otto, li ilu 43 sena mignun, kieghed jifhzen minn gurnata ghal ohra. Minn f'locu isir Re il Princep Ludwig, li kieghed jaghmel issa ucoll f'locu.

Russja.—Bida f'Kieff il process contra il lhudi Beiliss, li jinghad hati li katel tifel biex johodlu demmu ghar-*Rit* (cerimoni tar-Religjon) tal Lhud. Il process ma idumx inkas minn xahar.

Turchja.—Il Grieghi habtu ghat-Toroc, u checceuhom minn fejn chienu; e hemm biza li il guerra bejniethom titcompla. It-Turchija, imbezzgha mil Grieghi, ghalket id-Dardanelli, li mhix tiftahom hlief saghtejn cull jum. L.M.C.G.

TUEGIBA GHALL MISTOKSIJA.

(1) L-ortografija ta' *kabadha, kabadhom, sabarha, sabarhom* hi it-tajba u mux dic ta' *kabada, kabadom, sabara, sabarom*.

(2) It-tieni vocali ta' *kabad, sbar* (vocali bla accent u kabel l-ahhar consonanti tal-gherk) tghib fil chelmiet *kabdec, kabdu, sabri, sabrec, sabru*, ghax ma' l-ahhar consonanti tal-gherk (*d, r*) tigi tmiss vocali (*i, e, u*); u tibka' f'locha fil-chelmiet *kabadni, kabadnz, kabadcom, kabadha, kabadhom, sabarna, sabarcom, sabarha, sabarhom*, ghax ma' l-ahhar consonanti tal-gherk (*d, r*) tigi tmiss consonanti (*n, c, h*). G. V.

EPITAFF.

O bniedem hija,
Xbiha ke'd tara
Fuk din l'ghamara
Fejn jen midfun.
Ifacar: bhalec
Jen cont fil hajja;
U int hecc urajja
Bhali ghad tcun.

M. CAMILLERI.

IDEA TAJBA.

Mari—Pepp, hemm bzonn li narga natic l'ura ic-circhett tal *chelma*, ghax ma jistax icun li nizzeuugec. Jena nhobb il hadd iehor.

Peppi—Ghidli x'jismu u fejn jokghod.

Mari—Ghal-fejn? Forsi, biex toktlu?

Peppi—Le: biex nara jirnexxlix inbehulu.



Deus dedit, Deus abstulit....

Din hi id-dinja: ghali u ferh, ferh u ghali: u imbierec hu dac li, fil tiehed u l'iehor, jorbot kalbu mar-rieda t'Alla, li jati u jiehu.

Bhal 'llum xahar bil maghmul, ir-Reverendu Dun Anton Xuereb ferraħ kalb misieru bil festa tal euuel kuddiesa tieghu, u il gimgha li ghaddiet GJUSEPPI, ibnu l'iehor, zagghuh ta ghoxrin sena, migjub u mahbub minn cull-hadd, kasamhielu bil ghali ta meutu.

Natu il ghomor bil kima collha lil dac il ghaziz habib taghna u nitolbu il Karreja tal *Habib* jiftacru fir-ruh imbierec ta dac izzagghuh mill'ahjar uakt l'Orazzjoni tahom.

MOGHDIJA TAZ-ZMIEN.

MONOVERB.

(6)

_____m_____
_____s_____

S. S.

L'ahhar *Monoverb* chien:
FALLACCA.

Fissruh tajjeb: mil Belt, ir-Rev. G. G., is-Sinjura Caterina Borq u is-Sinjuri P. P. Grixti u G. Zammit—minn tas-Sliema, is-Sinjurina E. Mizzi.